



Mingəçevir şəhərində azyaşlı uşaq ölümcül yanıb. Mingəçevir şəhərinin Naxçıvan küçəsi 31, mənzil 71-də yerləşən yataqxanaların birində yaşayan 2005-ci il təvəllüdlü Həsənov Cavid Azad oğlu bu gün şəhər saatlarında faciəli hadisə ilə üzləşib.

Validənlərinin nəzarətindən kənarda qalan 8 yaşlı uşaq yaşadığı yataqxanadan xeyli kənarda boş bir sahədə oynayan zaman soyuq havada qızınmaq üçün tullantı kağızlarını və xırda odun parçalarını toplayaraq ocaq yandırır. Ocaq çökək bir ərazidə olub.

Qəfildən ayağı sürüşən Cavid Həsənov güclü alovlanmış ocağın üstünə düşüb və onun bədəninin 70 faizi yanıb. Ətrafdakı adamlardan biri yanan uşağı ocağın içərisindən çıxarıb. O, şəhər təcili və təxirəsalınmaz tibbi yardım stansiyasına zəng edərək hadisə barədə məlumat verib. Uşaq dərhal Mingəçevir şəhər Uşaq Xəstəxanasına yerləşdirilib. Hazırda onun vəziyyəti ağır olaraq qalır.

Faktla bağlı Mingəçevir Şəhər Polis İdarəsi tərəfindən araşdırma aparılır.

